

সংসদীয় কমিটির বৈঠক নতুন এমপিওভুক্তি নিয়ে প্রধানমন্ত্রীর কাছে যাওয়ার সিদ্ধান্ত

সংসদ রিপোর্টার

শিক্ষা খাতে বরাদ্দ বাড়ানো এবং নতুন শিক্ষাপ্রতিষ্ঠান এমপিওভুক্তি নিয়ে কথা বলতে প্রধানমন্ত্রীর সঙ্গে দেখা করবে শিক্ষা মন্ত্রণালয় সম্পর্কিত সংসদীয় স্থায়ী কমিটি। বৃহস্পতিবার জাতীয় সংসদ ভবনে অনুষ্ঠিত কমিটির বৈঠকে এ সিদ্ধান্ত হয়। জানা গেছে, বরাদ্দ 'নেই, তাই' নতুন করে এমপিওভুক্তি সত্ত্ব নয়' শিক্ষামন্ত্রীর এমন দাবির পরিপ্রেক্ষিতে কমিটি প্রধানমন্ত্রীর দেখা করছে।

বৈঠকের কার্যপত্র বন্ধ হয়েছিল, ২৯ জুলাই অনুষ্ঠিত বৈঠকে কমিটির সভাপতি ডা. আফছারুল আমিন বলেছিলেন, দেশে দীর্ঘদিন থেকে কোনো শিক্ষা প্রতিষ্ঠানকে এমপিওভুক্ত করা হচ্ছে না। এ নিয়ে এলাকায় জনপ্রতিনিধিদের জবাবদিহি করতে হচ্ছে। যত দ্রুত সম্ভব কিছু শিক্ষাপ্রতিষ্ঠানকে এমপিওভুক্ত করা দরকার। জবাবে শিক্ষামন্ত্রী নুরুল ইসলাম নাহিদ বলেন, চলতি বাজেটে শিক্ষা খাতে বরাদ্দ মাত্র ৫৫ কোটি টাকা বাড়ানো হয়েছে। অথচ স্থানীয় সরকার ও যোগাযোগসহ অন্যান্য খাতে হাজার হাজার কোটি টাকা বাড়ানো হয়েছে। বর্তমানে শিক্ষা খাতে যে বরাদ্দ আছে, তাতে নতুন করে এমপিওভুক্তি করা সম্ভব নয়। শিক্ষা খাতের বরাদ্দ বাড়ানোর জন্য মন্ত্রণালয় একটি প্রস্তাব তৈরি করেছে জানিয়ে এ বিষয়ে কমিটির সহযোগিতা প্রত্যাশা করেন নুরুল ইসলাম নাহিদ। বৃহস্পতিবার বৈঠক শেষে কমিটির সদস্য ছলিম উদ্দিন তরফদার সাংবাদিকদের বলেন, নতুন করে শিক্ষাপ্রতিষ্ঠান এমপিওভুক্তি করা সাড়ে ৩শ' এমপিও দাবি। সে জন্যই কমিটি এ বিষয়ে প্রধানমন্ত্রীর সঙ্গে সাক্ষাতের সিদ্ধান্ত নিয়েছে।

'জ্ঞানার্জনে' বিদেশ যাবে সংসদীয় কমিটি : শিক্ষা মন্ত্রণালয় সম্পর্কিত সংসদীয় কমিটির সদস্যরা 'জ্ঞানার্জনের জন্য' অন্য সব সংসদীয় কমিটির মতো বিদেশ সফরে যাওয়ার আগ্রহ প্রকাশ করেছেন। মন্ত্রণালয়ের পক্ষ থেকেও এতে সায় মিলেছে বলে কমিটির কার্যপত্র থেকে জানা গেছে। কমিটির সভাপতি আফছারুল আমিনের সভাপতিত্বে অনুষ্ঠিত বৈঠকে কমিটির সদস্য শিক্ষামন্ত্রী নুরুল ইসলাম নাহিদ, জাহাঙ্গীর কবীর নানক, ছলিম উদ্দিন তরফদার, গোলাম মোস্তফা, এসএম আবুল কালাম আজাদ, মামুনুর রশিদ ও সেলিনা আক্তার বানু অংশ নেন।